

IL-HAMIS

TAL-V ĠIMGHA MATUL IS-SENA

Salmidija tal-Hamis tal-1 ġimgħa

IS-SEJHA GHAT-TIFHIR 'L ALLA

V/. Mulej, iftaħli xufftejja.

R/. U fommi jxandar it-tifhir tiegħek.

Salm 94 (95)

Ant. Il-Mulej hu Alla tagħna: ejjew nadurawh.

Ejjew, ħa nfaħħru bl-hena l-Mulej,
ħa ngħajtu bil-ferħ lill-blata tas-salvazzjoni tagħna!
Nersqu quddiemu b'għana ta' radd il-ħajr,
ngħannulu b'għajat ta' ferħ.

Ant. Il-Mulej hu Alla tagħna: ejjew nadurawh.

Għax Alla kbir hu l-Mulej,
sultan kbir fuq l-allat kollha.
F'idej huma qigħan l-art,
tiegħu huma qċaċet l-għoljiet.
Tiegħu l-baħar, għax hu għamlu;
tiegħu l-art, għax b'idej saret.

Ant. Il-Mulej hu Alla tagħna: ejjew nadurawh.

Ejjew inqimuh u ninxteħtu quddiemu,
għarkubbejna quddiem il-Mulej li ħalaqna!
Għaliex hu Alla tagħna,
u aħna l-poplu tal-mergħa tiegħu u n-nagħaġ tiegħu.

Ant. Il-Mulej hu Alla tagħna: ejjew nadurawh.

M'hux li kontu llum tisimgħu leħnu!
"La twebbsux qalbkom bħal f'Meriba,
bħal dakinhar f'Massa, fid-deżert,
meta ġarrbuni u ttantawni missirijietkom,
għalkemm raw dak li jien għamilt.

Ant. Il-Mulej hu Alla tagħna: ejjew nadurawh.

Għal erbgħin sena domt nistmellu dan in-nisel;
u jien għedt: 'Qalbu mhassra dan il-poplu,
u triqati ma jagħrfux.'
Għalhekk ħlift fl-għadab tiegħi:
Ma jidħlux fil-mistrieħ tiegħi!"

Ant. Il-Mulej hu Alla tagħna: ejjew nadurawh.

Glorja lill-Missier, u lill-Iben, u lill-Ispirtu s-Santu.
Kif kien mill-bidu, issa u dejjem,
U jibqa' għal dejjem ta' dejjem. Ammen.

Ant. Il-Mulej hu Alla tagħna: ejjew nadurawh.

UFFIĊĠJU TAL-QARI

V/. O Alla, ejja eħlisni.

R/. Mulej, fittex għinni.

Glorja lill-Missier, u lill-Iben, u lill-Ispirtu s-Santu.
Kif kien mill-bidu, issa u dejjem,
u jibqa' għal dejjem ta' dejjem. Ammen. Hallelujah.

INNU

I. Billejl jew kmieni ma' sbiħ il-jum

L-ilwien sbieħ insatru kollha
taħt gwenħajn il-lejl sewdieni;

hekk fid-dlam tad-dnub inbela'
ħtija tagħna l-ġmiel ta' ruħna.

Kristu mħallef ġust ta' qlubna,
eqred minna l-ħażen kollu,
imla r-ruħ mifdija minnek
b'dawl is-sebħ tal-grazzja tiegħek.

Kun ix-xemx li tagħti l-ħajja
tas-smewwiet lil art twelidna;
biegħed minnha l-ġhawġ u l-ħsara
biex tiseddaq fit-triq tiegħek.

Ġieħ u sebħ għal dejjem, Kristu,
Sultan twajjeb, jintradd lilek,
lill-Missier, u lill-Ispirtu
Difensur u Farag tagħna. Ammen.

II. *Matul il-jum*

Agħti widen għat-talb tagħna,
Kristu, Sid ta' tjeiba w ħniena:
thalli qatt is-šhab tal-ħażen
ta' din l-art jgħattilna l-fidi.

Jahrab fis kull ħsieb mhux xieraq
minn ġo mohħna, u 'l ħadd ma nonqsu;
għaqda w sliem isaltnu fostna
jekk bil-ġid inħallsu d-deni.

Tkun nadifa w safja qalbna
mit-tkabbir, mill-qerq u l-korla;
b'hegġa mqaddsa negħlbu x-xehħa,
li hi l-għerq tal-ħażen kollu.

Tkun bla wcuħ l-imħabba tagħna
lejn xulxin, għax ilkoll aħwa;
ngħixu dejjem f'rabta šhiha,
bil-fiduċja u fehma safja.

Ġieħ u sebħ għal dejjem, Kristu,

Sultan twajjeb, jintradd lilek,
lill-Missier, u lill-Ispirtu
Difensur u Farag tagħna. Ammen.

SALMODIJA

Ant. 1: Il-kelma tal-Mulej hi tarka għal kull min jistkenn fih.

Salm 17 (18):31-51

IV

Dritta hi t-triq ta' Alla; *
safja hi l-kelma tal-Mulej.
Tarka huwa Alla *
għal kull min jistkenn fih.
Għax min hu Alla hlief Jahweh? *
Min hu blata hlief Alla tagħna?
Hu Alla, li hażżimni bil-qawwa; *
fetahli triq dritta quddiemi.
Bhal taç-criev jagħmilli riglejja, *
fuq l-għoljiet fis-sod iqeghedni.
Idejja jharrigli għat-taqbida; *
ark tal-bronż jigbdu dirgħajja.
Glorja.

Ant. 1: Il-kelma tal-Mulej hi tarka għal kull min jistkenn fih.

Ant. 2: Il-lemnija tiegħek, Mulej, għenitni.

V

Int tajtni t-tarka tas-salvazzjoni tiegħek, *
lemintek għenitni, l-għajnuna tiegħek kabbritni.
Int wessajtli t-triq quddiemi, *
u ma tfixklux riglejja.
Neħodha għal wara l-għedewwa u nilhaqhom, *
ma nergax lura qabel neqridhom.

Naghtihom daqqa, ma jqumux iżjed minnha; *
jaqgħu mirbuħa taħt riġlejja.
Int tħaẓẓimni bil-qawwa għat-taqbida, *
taħti titfa' 'l dawk li jqumu għalija.

Igġiegħel l-għedewwa jaħarbu quddiemi; *
jien neqred 'il dawk li jobogħduni.
Jgħajtu għall-għajnuna, u hadd ma jgħinhom; *
lill-Mulej isejjħu, u ma jwegibhomx.
Bħat-trab itir mar-riħ nagħmilhom, *
bħat-tajn tat-triqat ngħaffeg fuqhom.
Int teħlisni minn poplu ġellied, †
fuq il-ġnus inti tqegħedni; *
u poplu, li ma nafux, jaqdini.
Malli jisimġħu bija, joqogħdu għalija; *
il-barranin jinxteħtu sa l-art quddiemi.
Il-barranin jaqgħu mifnija, *
joħorgu mwerwra mill-fortizza tagħhom.
Glorja.

Ant. 2: Il-leminija tiegħek, Mulej, għenitni.

Ant. 3: Ikun imfaħħar Alla tas-salvazzjoni tiegħi!

VI

Ħaj il-Mulej! Mbierek hu, il-blata tiegħi! *
Ikun imfaħħar Alla tas-salvazzjoni tiegħi!
Alla, li għenni biex tħallast mill-għedewwa, *
li qegħedli l-ġnus taħt riġlejja!
Int teħlisni mill-għedewwa tiegħi, †
tqegħedni fuq min jaħbat għalija, *
teħlisni min-nies tad-dnewwa.

Għalhekk infahħrek fost il-ġnus, Mulej, *
u ngħanni t-tifhir ta' ismek.
Hu jkabbar ir-rebħ lis-sultan tiegħu, †
juri mħabbtu mal-midluk tiegħu; *
ma' David u nislu għal dejjem.
Glorja.

Ant. 3: Ikun imfahhar Alla tas-salvazzjoni tiegħi!

V/. Mulej, iftaħli għajnejja.

R/. Biex nara l-ghegubijiet tal-ligi tiegħek.

LEZZJONI 1

Qari mill-Ittra ta' San Pawl Appostlu lill-Galatin **Gal 4:8-31**

Il-wirt ta' Alla u l-helsien li tana l-patt il-gdid

Huti: fl-imghoddi lil Alla ma kontux tafuh u kontu taqdu lill-hlejjaq li m'humieq allat. Issa lil Alla tafuh, jew ahjar, Alla jafkom; mela, kif ergajtu lura lejn l-elementi bla sahha u bla siwi, u tridu terggħu taqduhom biex tharsu l-jiem, ix-xhur, l-istaguni u s-snin? Qieghed nibza' li t-tahbit li thabatt ghalikom kien kollu ghal xejn.

Kunu bhali, nitlobkom, bhalma jien bhalkom, huti. Hadd minnkom ma naqasni f'xejn. Intom tafu li meta xandartilkom l-Evanggelju għall-ewwel darba, kien minhabba li kont marid. Ghalkemm din il-marda f'gismi kienet ta' prova ghalikom, intom ma stmerrejtuni u anqas stmellejtuni, izda lqajtuni bhala anglu ta' Alla, bhal Kristu Gesu. Fejn hu issa l-ferh tagħkom? Jien xhud ghalikom, li kieku kien jista' jkun kontu taqilghu ghajnejkom u taghtuhomli. Sirt issa, mela, għadu tagħkom ghax qieghed nghidilkom il-verita'? Huma jfittxukom, izda mhux b'fehma tajba; iridu jifirdukom minni biex intom tfittxu lilhom. Tajjed li wiehed jitqanqal għall-gid ta' l-ohrajn dejjem, u mhux biss meta nkun magħkom jien, uliedi. Ghal darba ohra qieghed inhoss l-ugigh tal-hlas sakemm Kristu jissawwar fikom. Bhalissa jien ridt kieku nkun ghandkom u nbiddel lehni, ghax inhossni inkwetat minhabba fikom.

Ghiduli, intom li tridu toqogħdu taht il-ligi! Ma tisimghux xi tghid il-ligi? Hemm miktub li Abraham kellu zewg ulied, wiehed mill-ilsira, u wiehed mill-hielsa; imma dak li gie mill-ilsira tweled bis-sahha tal-gisem, waqt li dak li gie mill-hielsa tweled bis-sahha tal-wegħda. Dan kollu ntqal b'tixbiha ; ghax dawn in-nisa jfissru zewg pattijiet: wiehed gej mill-muntanja Sinaj li tiled għall-jasar: din hija Hagar - ghax Sinaj hija muntanja fl-Gharabja - u taqbel ma' Gerusalem ta' llum li ghadha mjassra flimkien ma' wliedha. Izda Gerusalem ta' fuq, li hi ommna, hi hielsa, ghax hemm miktub: "Ifrah, mara bla wlied li ma tilidx, erfa' lehnek u ghajjat bil-ferh, int li ma tbatix b'ugigh ta' hlas; ghax ulied il-mara abbandunata huma aktar kotrana minn dawk ta' dik li

għandha 'l żewġha." Issa intom, ħuti, intom ulied il-wegħda, bħal Izakk. Izda bħalma f'dak iż-żmien, dak li tweled bis-saħħa tal-ġisem ippersegwita lil dak li tweled bis-saħħa ta' l-ispirtu, hekk ukoll issa. Izda xi tgħid l-Iskrittura? "Keċċi 'l barra 'l-ilsira u 'l binha, għax bin l-ilsira ma jaqsamx fil-wirt ma' bin il-ħielsa." Għalhekk, ħuti, aħna m'aħniex ulied l-ilsira, imma wlied il-ħielsa.

RESPONSORJU ara Gal 4:28. 31; 5:1a; 2 Kor 3:17

R/. Aħna wlied il-wegħda, bħal Izakk. Għalhekk m'aħniex ulied l-ilsira, imma wlied il-ħielsa, * Biex nibqgħu ħielsa, ħelisna Kristu.

V/. Il-Mulej huwa l-Ispirtu, u fejn hemm l-Ispirtu tal-Mulej hemm il-ħelsien, * Biex nibqgħu ħielsa, ħelisna Kristu.

LEZZJONI II

Qari mit-Tifsir fuq l-Ittra lill-Galatin ta' l-isqof Santu Wistin

Kristu jissawwar fina

San Pawl jgħid lill-Galatin: *Kunu bħali*, jien li twelidt Lhudi imma issa tgħallimt nistmerr kull ma hu tal-ġisem għax għaraft dak li hu ta' l-ispirtu. *Bħalma jien bħalkom*, jġigifieri bniedem bħalkom. Mbagħad , b'mod xieraq u f'waqtu, ifakkarhom f'imħabtu, biex ma jqisuhx xi għadu tagħhom, billi jgħidilhom: *Ħuti, hadd minnkom ma naqasni f'xejn*, qiesu ried jgħidilhom: Taħsbux li jiena rrid nonqoskom f'xi ħaġa. Għalhekk isejjhilhom: *Uliedi*, biex iħajjarhom jixbhuh bħalma iben jixbah lil missieru.

Għal darba oħra qiegħed inhoss l-uġiġħ tal-ħlas, jgħidilhom, *sakemm Kristu jissawwar fikom*. Dan jgħidu aktar f'isem il-Knisja Omm, għaliex banda oħra hu jgħid: *Ġibna ruħna magħkom bil-ħlewwa, bħalma omm thaddan lil uliedha*.

Kristu jissawwar f'min jemmen permezz tal-fidi, fil-bniedem ta' ġewwa, msejjaħ għall-ħelsien tal-grazzja, ta' qalb ħelwa u umli, mhux kburi bil-merti ta' għemilu, li ma huma xejn; bil-grazzja biss wieħed jista' jkollu xi bidu ta' mertu biex ikun meqjus wieħed mill-iżgħar fost hutu minn Dak li qal: *Kull ma għamiltu ma' wieħed mill-iżgħar fost dawn ħuti, għamiltuh miegħi*. Kristu jissawwar f'min jirċievi s-sura ta' Kristu, u jirċievi s-sura ta' Kristu min jingħaqad miegħu bi mħabba spiritwali.

Minn dan jiġi li min irid ikun jixbah lil Kristu għandu jkun bħalu, sa fejn jista' jkun bħalu. *Min jgħid li qiegħed jgħammar fi Kristu*, jgħid San Ġwann, *jeħtieġ li hu jgħix kif għex hu stess*.

Issa, la l-bniedem jitnissel f'guf ommu biex fih jissawwar u, meta jasal il-waqt, jitwieled fl-uġiġ tal-ħlas, x'ried jgħid San Pawl meta qal: *Għal darba oħra qiegħed inħoss l-uġiġ tal-ħlas sakemm Kristu jissawwar fikom?* Naħseb li bl-uġiġ tal-ħlas għandna nilmħu l-inkwiet u t-tħassib kollu ta' l-Appostlu biex iwelled il-Galatin fi Kristu; dan l-uġiġ qed jerga' jħossu għax qiegħed jarahom f'periklu li jqarrqu bihom. Dan it-tħassib tiegħu għalihom, li hu jxebbah mal-ħlas, kellu jdum sakemm *jaslu fil-milja ta' Kristu, u ma jkunux mitfugħin 'l hawn u 'l hemm minn kull riħ ta' tagħlim.*

Mela, meta San Pawl qalilhom: *Għal darba oħra qiegħed inħoss l-uġiġ tal-ħlas sakemm Kristu jissawwar fikom,* hu kien qiegħed ikellimhom mhux fuq il-bidu tal-ħajja tal-fidi, li fiha twieldu, imma fuq is-sħuhija u l-perfezzjoni tal-fidi tagħhom. Banda oħra jitkellem fuq dan l-uġiġ tal-ħlas meta jgħid: *Il-ħafna ġej u sejjer tan-nies kuljum għandi, u l-ħsieb tal-Knejjes kollha! Min hu marid u m'iniex marid miegħu jien? Min hu dak li jsib min ifixklu u jien ma nħossnix imbaqbaq?*

RESPONSORJU Ef 4:15; Prov 4:18

R/. Waqt li nagħmlu s-sewwa fl-imħabba, * Nikbru f'kollox fih, f'dak li hu r-ras, Kristu.

V/. It-triq tat-tajbin bħad-dawl ta' l-għodwa, li żżid id-dawl tagħha sal-milja tal-jum. * Nikbru f'kollox fih, f'dak li hu r-ras, Kristu.

TALBA

Fi tjubitek, Mulej, hares dejjem il-familja tiegħek, u kun int l-għajjnuna u l-qawwa tagħha, għax hi m'għandhiex tama oħra ħlief il-grazzja tiegħek. B'Ibnek Ġesù Kristu Sidna, li miegħek jgħix u jsaltan flimkien ma' l-Ispirtu s-Santu, Alla, għal dejjem ta' dejjem. Ammen.

Inbierku l-Mulej.

R/. Inroddu ħajr lil Alla.

IT-TIFHIR TA' SBIH IL-JUM

V/. O Alla, ejja eħlisni.

R/. Mulej, fittex għinni.

Glorja. Kif kien mill-bidu. Hallelujah.

INNU

Tielgħa x-xemx, f'nirien ta' hmura:
tistedinna lkoll biex nindmu,
u tfakkarna f'kemm mistħija,
naqgħu, jekk fid-dawl nidinbu.

Ejja nwarrbu minna l-għama
li żmien twil ilu jfixkilna,
u ħariġna bosta drabi
mit-triq t'Alla 'l bogħod mis-sewwa.

Jalla d-dawl fis-sliem iżommna,
biex inħarsu fommna w qalbna
ħielsa minn kull qerq u ħjiena,
minn kull tebgħa w dell ta' ħtija.

Hekk il-jum ngħadduh fit-tajjeb,
ma jkun qatt fid-dlam ilsienna
jew idejna jew għajnejna,
imma l-gisem kollu jiddi.

Il-Mulej, mill-għoli tiegħu,
ta' kuljum iħares lejna;
u, minn tluġ ix-xemx sa nżulha,
hu jqis kollox, kull ma nagħmlu.

Glorja lill-Missier, lill-Iben,
lill-Ispirtu s-Santu. Alla:
bħalma msebbaħ kien mill-bidu,
hekk jissebbaħ issa w dejjem. Ammen.

SALMODIJA

Ant. 1: Qum, arpa u ċetra! Ha nqajjem sbiħ il-jum!

Salm 56 (57)

Henn għalija, o Alla, henn għalija, *
ghax fik jiena nsib il-kenn tiegħi;
għad-dell ta' gwenhajak nistkenn, *
sakemm jghaddi l-hemm minn fuqi.
Insejjah lil Alla l-Għoli, *
lil Alla, li jiehu hsiebi.

Jibghat mis-sema u jsalvani; †
jitfa' l-għajb fuq min jghaffigni; *
jibghat Alla t-tjieba u l-fedeltà tiegħu.
Ninsab mimdud qalb l-iljuni, *
li jahtfu lill-bnedmin;
snienhom lanez u vleġeġ, *
u lsienhom sejf misnun.
Ogħla 'l fuq mis-smewwiet, o Alla! *
Uri l-glorja tiegħek fuq l-art kollha!

Xibka hejjewli fil-mogħdija; *
għal ftit ma waqajtx fiha.
Hofra haffruli quddiemi, *
izda huma waqgħu fiha.

Shiħa qalbi, o Alla, šiħa qalbi; *
ħa ngħanni u ninseġ għanja:
"Qum, ruh tiegħi, qum, arpa u ċetra! *
Ħa nqajjem sbiħ il-jum!"
Infahhrek, Sidi, fost il-popli, *
ngħannilek fost il-ġnus;
ghax m'ogħla s-smewwiet it-tjieba tiegħek, *
sas-shab il-fedeltà tiegħek.
Ogħla 'l fuq mis-smewwiet, o Alla! *
Uri l-glorja tiegħek fuq l-art kollha!
Glorja.

Ant. 1: Qum, arpa u ċetra! Ħa nqajjem sbiħ il-jum!

Ant. 2: Il-Mulej jghid: Il-poplu tiegħi bil-ġid inxebbghu.

Kantiku Ġer 31:10-14

Isimghu, ġnus, kelmet il-Mulej, *

xandruha 'l bogħod fil-gzejjer:
għidu: 'Dak li xerred lil Izrael jiġbru, *
u jħarsu kif ragħaj iħares il-merħla tiegħu.'"

Għax il-Mulej feda lil Ġakobb, *
ħelsu minn id wieħed aqwa minnu.
Għad jiġu u jgħannu fuq l-għolja ta' Sijon, *
u wiċċhom jiddi minħabba t-tjieba tal-Mulej;
minħabba l-qamħ, u l-inbid ġdid u ż-żejt, *
u l-imriehel tan-nagħaġ u l-baqar;
u huma jsiru bħal ġnien imsoqqi tajjeb, *
ma jkunux iżjed mifnija.

"Mbagħad jiżfnu x-xbejbiet bil-ferħ, *
jifirħu ż-żgħażaġh u x-xjuħ;
u jiena nbiddel il-vistu tagħhom f'hena, *
infarraġhom u nferraħhom wara l-hemm tagħhom.
Il-qassisin nimliehom bl-abbundanza, *
u l-poplu tiegħi bil-ġid inxebbghu".
Glorja.

Ant. 2: Il-Mulej jgħid: Il-poplu tiegħi bil-ġid inxebbghu.

Ant. 3: Il-Mulej hu kbir, u jisthoqqlu t-tifhir f'Sijon.

Salm 47 (48)

Kbir il-Mulej, ta' min ifaħħru ħafna *
fil-belt ta' Alla tagħna.
L-għolja qaddisa tiegħu, għolja mill-isbaħ, *
l-għaxqa ta' l-art kollha.
L-għolja ta' Sijon fil-qalba tat-tramuntana; *
hi l-belt tas-sultan il-kbir.
Alla fil-fortizzi tagħha *
wera ruħu bħal sur qawwi.

Ara, is-slaten ingħaqdu, *
mxew ilkoll flimkien;
kif rawha, baqgħu mistaġġba, *

tfixklu u ħarbu.
Hemm qabdithom roġħda kbira, *
u wġiġħ bħal dak tal-ħlas.
Bir-riħ tal-lvant int tfarrak *
l-iġfna ta' Tarsis.

Kif smajna, hekk rajna f'belt il-Mulej ta' l-eżerċti, †
fil-belt ta' Alla tagħna. *
Alla jżommha sħiħa għal dejjem!
Naħsbu, o Alla, fuq it-tjieba tiegħek *
f'nofs it-tempju tiegħek.
Bħal ismek, o Alla, hekk tifħirek, †
sa truf l-art jasal. *
Il-leminja tiegħek bis-sewwa mimlija.
Tithenna l-għolja ta' Sijon, †
jifirħu l-bliet ta' Ġuda, *
minħabba l-ġudizzji tiegħek.

Duru ma' Sijon, duru dawra magħha, *
araw kemmil torri għandha.
Ħarsu sewwa lejn is-swar tagħha, †
duru bir-reqqa l-fortizzi tagħha, *
biex ixxandru lin-nisel ta' wrajkom:
Dan hu Alla! †
Alla tagħna għal dejjem ta' dejjem; *
hu jmexxina għal dejjem!
Glorja.

Ant. 3: Il-Mulej hu kbir, u jisthoqqlu t-tifhir f'Sijon.

LEZZJONI QASIRA

Iż 66:1-2

Dan jgħid il-Mulej: Is-smewwiet it-tron tiegħi, fuq l-art inserrah riglejja. X'inhil d-dar li tistgħu tibnuli? Jew fejn jista' jkun il-post tal-mistrieħ tiegħi? Dawn kollha idejja għamluhom, u huma kollha tiegħi: kelma tal-Mulej. Fuq min nixhet għajnejja? Fuq il-fqir u l-bniedem ta' qalbu miksura, u fuq min jibza' mill-kelma tiegħi.

RESPONSORJU QASIR

R/. B'qalbi kollha ngħajjatlek: * Wegibni, Mulej. B'qalbi.

V/. Irrid inħares il-kmandamenti tiegħek. * Wegibni, Mulej. Glorja. B'qalbi.

Ant. tal-kantiku ta' Żakkarija:

Naqdu lill-Mulej bil-qdusija, u jehlisna mill-għedewwa tagħna.

Imbierek il-Mulej, Alla ta' Izrael, *
għaliex gie jżur u jifdi l-poplu tiegħu,
u waqqaf għalina qawwa ta' salvazzjoni *
f'dar David, qaddej tiegħu,
bħalma kien wiegħed fl-imghoddi *
b'fomm il-profeti qaddisin tiegħu,
biex isalvana mill-għedewwa tagħna *
u minn idejn dawk kollha li jobogħduna.
B'hekk juri ħniena ma' missirijietna, *
u jiftakar fil-patt qaddis tiegħu,
fil-ħalfa li ħalef lil Abraham missierna, *
li jagħtina
li, meħlusin minn idejn l-għedewwa tagħna, *
naqduh bla biża'
tul ħajjitna kollha, *
bil-gustizzja u l-qdusija quddiemu.
U inti, tfajjel, tissejjaħ profeta ta' l-Għoli; *
għax tmur qabel il-Mulej biex thejjilu triqatu,
biex tgħarraf lill-poplu tiegħu bis-salvazzjoni, *
bil-maħfra ta' dnubiethom,
ħierga mill-qalb ħanina ta' Alla tagħna, *
li jibagħtilna mill-għoli ż-żjara tax-Xemx tielgħa,
ħa jdawwal lil dawk li jinsabu
fid-dlamijiet u d-dell tal-mewt, *
ħa jmexxi l-passi tagħna fit-triq tas-sliem.
Glorja lill-Missier, u lill-Iben, *
u lill-Ispirtu s-Santu,
Kif kien mill-bidu, issa u dejjem, *
u jibqa' għal dejjem ta' dejjem. **Ammen.**

Ant. tal-kantiku ta' Żakkarija:

Naqdu lill-Mulej bil-qdusija, u jehlisna mill-għedewwa tagħna.

PREĊI

Inroddu ħajr lil Sidna Ġesù Kristu, li ħalliena naraw id-dawl ta' din il-ġurnata, u minn qalbna ngħidulu:

Mulej, berikna u qaddisna.

Int offrejta lilek innifsek vittma għal dñubietna:

- noffrulek lilna nfusna, b'dak kollu li ħsiebna nagħmlu llum.

Int qiegħed thenni lil għajnejna bid-dawl ta' jum għdid:

- kun il-kewkba ta' filgħodu li ddawwal lil qalbna.

Int ħanin u kollok mogħdrija magħna:

- aghħtina grazzja li llum aħna wkoll ingħibu ruħna hekk mal-proxxmu.

Fakkarna mas-sebħ fi tjubitek, Mulej:

- ikun il-ferħ tiegħek il-qawwa tagħna tul il-jum.

Missierna

Talba

O Alla ta' dejjem li tista' kollox, miċ-ċokon tagħna noffru talb umli lill-kobor tiegħek, fil-għodu, f'nofsinhar u fil-għaxija; keċċi d-dlamijiet tad-dñub minn qalbna, u imlihielna bid-dawl veru, li hu Ibnek Ġesù Kristu Sidna, li miegħek jgħix u jsaltan, flimkien ma' l-Ispirtu s-Santu, Alla, għal dejjem ta' dejjem. Ammen.

Għeluq

Il-Mulej iberikna, iħarisna minn kull deni, u jwassalna għall-ħajja ta' dejjem. Ammen.

IT-TALB TA' NOFS IL-JUM

V/. O Alla, ejja eħlisni.

R/. Mulej, fittex għinni.

Glorja. Kif kien mill-bidu. Hallelujah.

Fid-Disgha ta' filgħodu

INNU

Spirtu s-Santu, li int Alla
wiehed mal-Missier u l-Iben,
ejja xxerred ġewwa fina,
halli bik ilkoll timliena.

Bi kliem fommna, b'qalbna w ruġna,
nerfġu lejġ it-tifhir tagħna;
int kebbisna b'nar imħabbtek,
u nxerduh fl-oħrajn madwarna.

Kun id-dawl li jtina l-ġharfa
tal-Missier u l-Iben tiegħu:
żomm qawwija l-fidi tagħna
fik, l-Ispirtu li ġej minnhom. Ammen.

F'Nofsinhar

INNU

Mexxej qawwi, Alla veru,
Inti kollox tqassam sewwa:
jisbaħ jum, tagħnih bid-dija;
f'nofsu żżejnu b'dawl iħaġġeġ.

Iżda itfi l-ġhadab fina,
taffi s-sħana ta' kull deni,
aġhti s-saħħa 'l min hu dġhajjed,
ġib is-sliem tassew fi qlubna.

Isma' talbna, Missier twajjed,
w int, Waħdieni tiegħu u daqsu,
li ta' dejjem hi saltnatkom
ma' l-Ispirtu Faraġ tagħna. Ammen.

Fit-Tlieta ta' wara nofsinhar

INNU

Alla, int, li fik innifsek

m'hemmx tiddil lill-ħlejjaq triegi:
lil kull siegħa tal-ġurnata
tqis id-dawl li jkun imissha.

Ibagħtilna lejla tajba,
fejn il-ħajja qatt ma tonqos,
imma tersaq lejn il-glorja,
li tkun ħlas ta' mewt qaddisa.

Isma' talbna, Missier twajjed,
w int, Waħdieni tiegħu u daqsu,
li ta' dejjem hi saltnatkom
ma' l-Ispirtu Farag tagħna. Ammen.

Ant.1. Iftaħli għajnejja, biex nara l-għegubijiet tal-liġi tiegħek.

Salm 118 (119): 17-24

III (Gimel)

Kun twajjed mal-qaddej tiegħek, *
agħtini li ngħix u nħares il-kelma tiegħek.
Iftaħli għajnejja, *
biex nara l-għegubijiet tal-liġi tiegħek.

Barrani jien fuq l-art; *
taħbix minni l-kmandamenti tiegħek.
Tinfena qalbi l-ħin kollu *
bix-xewqa tad-digrieti tiegħek.

Il-kburin inti ċċanfarhom; *
mishut min jitbiegħed mill-kmandamenti tiegħek.
Neħhi minn fuqi t-tagħjir u tkasbir tagħhom, *
għax jiena nħares il-preċetti tiegħek.

Mqar jekk il-kbarat joqogħdu jqassu fuqi, *
fuq il-kmandamenti tiegħek jibqa' jaħseb
il-qaddej tiegħek.

Il-preċetti tiegħek huma l-għaxxa tiegħi, *
huma jagħtuni l-parir tajjed.

Glorja.

Ant.1. Iftaħli għajnejja, biex nara l-għegubijiet tal-ligi tiegħek.

Ant.2. Mexxini fis-sewwa tiegħek, Mulej.

Salm 24 (25)

I

Lejk jien nerfa' ruħi, *

Mulej, Alla tiegħi.

Fik jien nittama, ma jkollix għax nithawwad; *

ma jifirhux l-għedewwa tiegħi minħabba fija.

Kull min jittama fik ma jkollux għax jithawwad; *

jithawwad min malajr jonqsok mill-kelma.

Triqatek, Mulej, għarrafni, *

il-mogħdijiet tiegħek għallimni.

Mexxini fis-sewwa tiegħek u għallimni, †

għax int Alla tas-salvazzjoni tiegħi. *

Għalik nixxennaq il-jum kollu.

Ftakar fil-ħniena u t-tjieba tiegħek, *

għax huma minn dejjem, Mulej.

Tiftakarx fil-ħtijiet u d-dnubiet ta' zgħożiti: †

inti tajjeb, Mulej; *

ftakar fija skond it-tjieba tiegħek.

Tajjeb u sewwa l-Mulej; *

għalhekk juri triqtu lill-ħatja.

Imexxi l-imsejkna fis-sewwa, *

jgħallem lill-fqajrin it-triq tiegħu.

Il-mogħdijiet tal-Mulej kollhom tjieba u fedeltà *

għal min iħares il-patt u l-ligijiet tiegħu.

Minħabba l-isem tiegħek, Mulej, *

aħfirli ħżuniti, kbira kemm hi kbira.

Glorja.

Ant.2. Mexxini fis-sewwa tiegħek, Mulej.

Ant.3. Dur lejja u ehlišni, Mulej, għax jiena fqajjar u waħdi.

II

Min hu dak li għandu l-biża' tal-Mulej? *
Lilu hu juri t-triq li għandu jagħżel.
Fil-gid hu jgħammar, *
uliedu jiksbu l-art.

Midhla l-Mulej ta' dawk li jibzghu minnu, *
lilhom jgħarraf il-patt tiegħu.
Għajnejja dejjem fil-Mulej, *
għax hu mix-xbiek jaqlaghli riglejja.

Dur lejja u kun twajjeb miegħi, *
għax jiena fqajjar u waħdi.
Serrahli qalbi mid-dwejjaq, *
minn-niket tiegħi ehlišni.

Ara n-niket u d-dwejjaq tiegħi, *
u ahfirli htijiet kollha.
Ara kemm kotru l-għedewwa tiegħi, *
x'mibegħda qawwija għandhom għalija.

Harisli hajti u ehlišni; *
la nistkenn fik, m'għandix għax ninfixel.
Is-sewwa u d-dritt iharsuni, *
għax jien fik ittamajt.

Ehles, o Alla, lil Izrael, *
mid-dwejjaq tiegħu kollha!
Glorja.

Ant.3. Dur lejja u ehlišni, Mulej, għax jiena fqajjar u waħdi.

Fid-Disgha ta' filghodu

LEZZJONI QASIRA Għam 4:13

Araw, dak li jsawwar il-muntanji u jaħlaq ir-riħ, dak li juri l-pjan tiegħu lill-bniedem, li jagħmel iż-żerniq u d-dlam, u jterraq fuq l-għoljiet ta' l-art, il-Mulej, Alla ta' l-eżerċti, hu ismu!

V/. Bierku, għemejjel kollha tal-Mulej, il-Mulej.

R/. Faħhruh u għolluh għal dejjem.

Talba

O Alla, f'din is-siegħa tal-gurnata inti bghatt l-Ispirtu s-Santu fuq l-Appostli huma u jitolbu; fiċ-ċokon tagħna nitolbuk biex, fit-tjieba tiegħek, tagħti lilna wkoll sehem minn din il-grazzja. Bi Kristu Sidna. Ammen.

F'Nofsinhar

LEZZJONI QASIRA

Għam 5:8

Dak li jsawwar it-trajja u l-imħalel tal-kwiekeb, li jibdel id-dlam fi sbiħ il-jum, u l-jum f'lejl mudlam, li l-ilmijiet isejjilhom baħar u jxerridhom ma' wiċċ l-art, il-Mulej hu ismu!

V/. Ġmiel u sebħ huma quddiemu.

R/. Qawwa u sbuħija fis-santwarju tiegħu.

Talba

O Alla ta' dejjem li tista' kollox, li għalik ma hemm xejn mudlam jew fid-dell, ixhet fuqna d-dija tad-dawl tiegħek biex nitgħallmu sewwa l-liġi u l-kmandamenti tiegħek, u nibqgħu dejjem miexja fi triqtek b'qalb kbira u fidila. Bi Kristu Sidna. Ammen.

Fit-Tlieta ta' wara nofsinhar

LEZZJONI QASIRA Għam 9:6

Dak li jibni fis-smewwiet l-għamajjar għolja tiegħu, li qiegħed fuq l-art is-sisien tad-dawra kollha tas-sema, li l-ilmijiet isejjilhom baħar u jxerridhom ma' wiċċ l-art, il-Mulej hu ismu!

V/. Is-smewwiet ixandru l-glorja ta' Alla.
R/. Għemil idejh thabbar il-firxa tas-sema.

Talba

Aghmel, Mulej, li aħna nimitlew b'dak is-sabar li Ibnek il-wahdieni wriena f'ħajtu, biex meta jżurna t-tigrib, u l-ghawg nibqghu shaħ sa l-aħħar. Bi Kristu Sidna. Ammen.

Inbierku l-Mulej
R/. Inroddu ħajr lil Alla.

L-GHASAR

V/. O Alla, ejja eħlisni.
R/. Mulej, fittex għinni.
Glorja. Kif kien mill-bidu. Hallelujah.

INNU

Alla l-qawwi, kif il-ħlejjaq
tnisslu b'kelmtek fi ħdan l-ilma,
int qassanthom, xi wħud fl-ajru,
izd'ohrajn fl-imwiegħ hallejthom.

Tajt lil dawn ix-xmajjar, l-ibħra;
mas-smewwiet lil dawk xerridthom;
biex sew fuq sew taħt jizzegħdu,
għalkemm jafu bidu wieħed.

Nitolbuk, Mulej, biex aħna,
li bil-mewgħ tad-demmm tnaddafna,
ma naqgħux fit-tajn tal-ħtija,
ma nerfghux tal-mewt it-toqol.

Thalliniex bid-dnub nitghaffgu

jew nintrefgħu bina nfuṣna,
biex la nsiru fraḡ quddiemek
lanqas nieħdu xi tisbita.

Isma' talbna, Missier twajjeb,
w int, Waħdieni tiegħu u daqsu,
li ta' dejjem hi saltnatkom
ma' l-Ispirtu Farag tagħna. Ammen.

SALMODIJA

Ant. 1: Jien sejjaħtlek, u int fejjaqtni, Mulej; infahħrek għal dejjem.

Salm 29 (30)

Nghollik, Mulej, għax erfajtني, *
u ma ferraħtx l-għedewwa tiegħi bija.
Mulej, Alla tiegħi, jien sejjaħtlek; *
sejjaħtlek, u int fejjaqtni.
Mulej, tellajtli mill-mewt 'il ruħi, *
ħlistni minn fost dawḡ li jinżlu fil-ħofra.

Għannu lill-Mulej, ħbieb tiegħu, *
faħħru l-isem imqaddes tiegħu.
Għax ftit iddum is-saħna tiegħu, *
izda għomor shiħ l-imħabba tiegħu.
Fil-għaxija jidħol il-biki, *
fil-għodu jidwi l-għajat ta' ferħ.

Mela jien għedt fl-aħjar tiegħi: *
"Żgur li qatt ma niċċaqlaq! "
Mulej, bil-pjaċir tiegħek *
fuq muntanja qawwija qegħedtني;
mbagħad ħbejt wiċċek minni, *
u jien thawwadit għalkollox.
Lilek sejjaħt, Mulej; *
lil Sidi tlabt il-ħniena.

X'tiegħu int jekk inkun mejjet, *
jekk jiena ninżel fil-qabar?
Se jfahħrek forsi t-trab? *

Se jxandar il-fedeltà tiegħek?
Ismagħni, Mulej, u henn għalija; *
kun, Mulej, l-għajnuna tiegħi.

Int bdiltli fi żfin l-għali tiegħi, *
neżżajtني min-niket, bil-ferħ hażżimtni.
Għalhekk ruħi tgħannilek bla heda; *
Mulej, Alla tiegħi, infahhrek għal dejjem!
Glorja lill-Missier, u lill-Iben, *
u lill-Ispirtu s-Santu.
Kif kien mill-bidu, issa u dejjem, *
u jibqa' għal dejjem ta' dejjem. Ammen.

Ant. 1: Jien sejjahtlek, u int fejjaqtني, Mulej; infahhrek għal dejjem.

Ant. 2: Hieni l-bniedem li ebda hażen ma jghoddlu l-Mulej.

Salm 31 (32)

Hieni l-bniedem li htijietu mahfura, *
li għandu d-dnub tiegħu mistur!
Hieni l-bniedem li ebda hażen ma jghoddlu l-Mulej, *
u ma għandu ebda qerq fqalbu!

Jien bqajt sieket, u nfena ġismi, *
jiena u nokrob il-jum kollu.
Għax lejl u nhar it-toqol ta' idek fuqi; *
sahhti nfriet bħal bis-shana tas-sajf.
Id-dnub tiegħi jien stqarrejtlek, *
u l-hažen tiegħi ma hbejtulekx.
Jien għedt: "Quddiem il-Mulej nistqarr htijiet." *
U int hfirtli l-hažen ta' dnubi.

Għalhekk kull min hu twajjeb
lilek jitlob fi żmien in-niket. *
Jekk ifuru ilmijiet kotrana,
lilu qatt ma jilhqah.
Int kenn għalija, mit-tahbit tharisni, *
iddawwarni u tferrahni bil-helsien tiegħek.
Ngħallmek u nurik it-triq li għandek tiegħu; *
inwissik, u nżomm għajnejja fuqek.
Tkunux bla sens bħaż-żiemel u l-bagħal, †

li bil-lġiem u r-riedni trażżanhom, *
biex jirnexxilek tiġbidhom lej.

Hafna huma t-tbatijiet tal-ħżiena; *
izda min jittama fil-Mulej jiġhaddan bil-ħniena.
Ifirħu, twajbin, u thennew fil-Mulej; *
għajtu bil-ferħ, intom ilkoll ta' qalbkom safja.
Glorja.

Ant. 2: Hieni l-bniedem li ebda ħażen ma jgħoddlu l-Mulej.

Ant. 3: Il-Mulej Alla tah is-setgħa, l-ġieħ u s-saltna, u l-ġnus kollha jaqduh.

Kantiku Apok 11:17-18 ; 12:10b-12a

Niżżuk ħajr, Mulej, Alla li tista' kollox, †
li int u li kont, *
talli ħadt il-qawwa l-kbira tiegħek u bdejt issaltan.

Il-ġnus imtlew bil-korla, †
Imma ġiet il-korla tiegħek *
u wasal iż-żmien li jsir ħaqq mill-mejtin
u jingħata l-ħlas mistħoqq, *
lill-qaddejja tiegħek il-profeti,
lill-qaddisin u 'l dawk li jibżgħu minn ismek, *
kemm iż-żgħar u kemm il-kbar.
Issa ġiet is-salvazzjoni u l-qawwa,
u s-Saltna ta' Alla tagħna, *
u s-setgħa tal-Messija tiegħu,
għax twaddab 'il barra dak li jixli 'l ħutna, *
li lejl u nhar jixlihom quddiem Alla tagħna.
U huma ħargu rebbieħa fuqu
bis-saħħa ta' demm il-Ħaruf *
u bis-saħħa tax-xhieda li taw,
u xejn ma għożżew ħajjithom, *
hekk li ħadu saħansitra l-mewt.
Għalhekk ifirħu, smewwiet, *
u intom li tgħammru fihom.
Glorja.

Ant. 3: Il-Mulej Alla tah is-setgħa, l-gieħ u s-saltna, u l-gnus kollha jaqduh.

LEZZJONI QASIRA

1 Piet 1:6-9

Ifirħu, ukoll jekk issa, għal ftit żmien ieħor, jeħtieg tghaddu minn-niket ta' ħafna provi. Hekk is-sincerità tal-fidi tagħkom – li tiswa wisq aktar mid-deheb ippruvat bin-nar u li jintemm – tghaddi mill-prova u fl-aħħar ikun jisthoqqilha t-tifhir u l-glorja u l-gieħ meta jidher Ġesù Kristu. Intom lilu ma rajtuhx, imma thobbuh; u waqt li issa temmnu fih, għalkemm ma tarawhx, tifirħu b'ferħ li ma jitfissirx u ma jitqiesx, u hekk tiksbu l-għan tal-fidi tagħkom, is-salvazzjoni ta' ruħkom.

RESPONSORJU QASIR

R/. Il-Mulej temagħna * B'qamħ mill-aħjar. Il-Mulej.

V/. Xebbagħna bl-għasel mill-blat. * B'qamħ mill-aħjar. Glorja. Il-Mulej.

Ant. tal-kantiku ta' Marija:

Il-Mulej niżżel is-setgħana minn fuq it-tron tagħhom u għolla ċ-ċkejknin.

Ruħi tfahħar il-kobor tal-Mulej, *

u l-ispirtu tiegħi jifraħ f'Alla s-Salvatur tiegħi,
għax hu xeħet għajnejh

fuq iċ-ċokon tal-qaddejja tiegħu. *

Iva, minn issa 'l quddiem

kull nisel jibda jsejjaħli hienja.

Għax is-Setgħani għamel miegħi hwejjeg kbar; *

qaddis hu l-isem tiegħu.

Il-ħniena tiegħu tinfirex f'kull żmien *

fuq dawk li jibzgħu minnu.

Hu wera l-qawwa ta' driegħu, *

xerred lil dawk li huma mkabbra f'qalbhom.

Niżżel is-setgħana minn fuq it-tron tagħhom, *

u għolla ċ-ċkejknin.

Mela b'kull gid lil min hu bil-guħ, *

u l-għonja bagħathom 'il barra b'xejn.

Ha ħsieb Izrael, qaddej tiegħu, *

għax ftakar fil-ħniena tiegħu

- bħalma wiegħed lil missirijietna - *
b'riżq Abraham u nisl u għal dejjem.
Glorja.

Ant. tal-kantiku ta' Marija:

Il-Mulej niżżel is-setgħana minn fuq it-tron tagħhom u għolla ċ-ċkejknin.

PREĊI

Alla hu l-għajnuna tagħna; it-tama kollha tagħna qiegħda fih. Infahħruh, u b'qima kbira ngħidulu:

Mulej, hares lejn uliedek.

Mulej Alla tagħna, int għamilt patt għal dejjem mal-poplu tiegħek:

- aghħtina grazzja li niftakru dejjem fl-għemejjel kbar tiegħek.

Agħmel li s-sacerdoti kollha tiegħek ikunu perfetti fl-imħabba:

- zomm il-fidili tiegħek dejjem magħquda lkoll fi spirtu wiegħed bir-rabta tas-sliem.

Kun fostna biex is-soċjetà tal-bnedmin fuq l-art nibnuha flimkien miegħek:

- thallix li aħna l-bennejja nkunu thabatna għal xejn.

Ibghat hafna haddiema għall-ħsad tiegħek:

- wassal il-kelma tiegħek lill-ġnus kollha biex ikabbru ismek.

Ilqa' lil qrabatna u l-benefatturi tagħna mejtin fost il-qaddisin tiegħek:

- aghħtina li ngħixu bil-qdusija biex nistgħu nissieħbu magħhom.

Missierna

Talba

O Alla, int qegħedt id-dawl fis-sema biex idawwlu l-lejl, u wara d-dlam tferraħ kullimkien bid-dija tax-xemx; agħmel li ma niltaqgħu ma' ebda tfixkil tax-xitan f'dan il-lejl li għej fuqna, biex għada ma' sbiħ il-jum niġu quddiemek u nroddulek il-ħajr. B'Ibnek Ġesù Kristu Sidna, li miegħek jgħix u jsaltan, flimkien ma' l-Ispirtu s-Santu, Alla, għal dejjem ta' dejjem. Ammen.

Għeluq

Il-Mulej iberikna, iħarisna minn kull deni, u jwassalna għall-ħajja ta' dejjem.
Ammen.

TALBA TA' GHELUQ IL-JUM IL-HAMIS

V. O Alla, ejja eħlisni.

R. Mulej, fittex ġħinni.

Glorja. Kif kien mill-bidu. Hallelujah.

Fi żmien ir-Randan ma jingħadx Hallelujah.

*Wara dan il-versett tal-bidu tkun ħaġa tajba jekk isir l-eżami tal-kuxjenza, li fiċ-
ċelebrazzjoni fil-komun jista' jidħol fl-att penitenzjali skond il-formoli wżati fil-
Quddiesa.*

ATT PENITENZJALI

I. *Issir l-istedina ġħall-penitenza.*

Huti, ejjew nagħharfu ħtjietna.

Isir ftiit tas-skiet. Imbagħad kulħadd flimkien jistqarr:

Nistqarr 'l Alla li jista' kollox,

u lilkom, ħuti, li jiena dnibt ħafna bil-ħsieb,

bil-kliem, bl-eġħmil u billi ħallejt dmirijeti:

iħabbtu fuq sidirhom

ħtija tieġħi, ħtija tieġħi, bl-ikbar ħtija tieġħi.

Ġħalhekk nitlob lill-imqaddsa Marija dejjem Vergni,

lill-Angli u l-Qaddisin kollħa,

u lilkom, Ĥuti, biex titolbu ġħalija lill-Mulej Alla tagħna.

Tingħata l-assoluzzjoni:

Iħenn ġħalina Alla li jista' kollox,

jaħfrilna dnubietna, u jwassalna ġħall-ħajja ta' dejjem.

R/. Ammen.

Jew

II. *Issir l-istedina ġħall-penitenza.*

Huti, ejjew nagħharfu ħtjietna.

Isir ftiit tas-skiet. Imbagħad jingħad:

V. Ĥenn ġħalina, Mulej

R. Ġħax dnibna kontra tieġħek.

V. Uri lilna, Mulej, it-tjieba tieġħek.

R. U s-salvazzjoni tieġħek aġħtina.

Tingħata l-assoluzzjoni:

Ihenn għalina Alla li jista' kollox,
jahfrilna dnubietna, u jwassalna għall-ħajja ta' dejjem.

R. Ammen.

Jew

III. Issir l-istedina għall-penitenza.

Ħuti, ejjew nagħarfu ħtijietna.

Isir fit tas-skiet. Imbagħad jingħadu dawn l-invokazzjonijiet, jew oħrajn:

Int li kont mibgħut biex tfejjaq il-bnedmin ta' qalbhom niedma: Mulej, ħniena.

R. Mulej, ħniena.

Int li ġejt biex issejjah il-midinbin: Kristu ħniena.

R. Kristu ħniena.

Int li qiegħed fil-lemin tal-Missier, biex tidhol għalina: Mulej ħniena.

R. Mulej, ħniena.

Tingħata l-assoluzzjoni:

Ihenn għalina, Alla, li jista' kollox,
jahfrilna dnubietna, u jwassalna għall-ħajja ta' dejjem.

R. Ammen.

INNU

Wara dan il-jum li tajtna,
nitolbuk, ħallieq ta' kollox,
biex fit-tjieba kbira tiegħek
tghasses fuqna u tieqaf magħna.

Fik u bik jistrieħu qlubna,
jibqgħu jħossu l-kenn ta' mħabbtek,
sabiex għada minn filgħodu
jisbħu jgħannu l-glorja tiegħek.

Bierek jiemna b'saħħa tajba,
żid il-ħeġġa ta' ħajjitna,
u bid-dija tiegħek dawwal
dlam il-lejl li riesaq fuqna.

Isma' talbna, Missier twajjed,
w int, Waħdieni tiegħu u daqsu,
li ta' dejjem hi saltnatkom

ma' l-Ispirtu farag tagħna. **Ammen.**

SALMODIJA

Barra Ż.GĦ.:

Ant. Fil-kwiet immur nistrieħ.

Ż.GĦ.:

Ant. Hallelujah, hallelujah, hallelujah.

Salm 15 (16)

Il-Mulej is-sehem ta' wirti

Alla qajjem lil Ġesù billi ħall l-irbit tal-mewt. (Atti 2:24)

Harisni, o Alla, *
għax fik jien nistkenn.
Jien għedt lill-Mulej: "Int Sidi, *
m'għandix ġid ieħor ħliefek."
It-twajbin huma l-kbar f'din l-art; *
fihom hi l-għaxqa kollha tiegħi.
L-hemm tagħhom ikattru *
dawk li jaħtru allat oħra.
Ma nsawwabx bħalhom id-demmm b'sagrifiċċju, *
anqas isimhom ma nsemmi b'xufftejja.
Mulej, inti s-sehem tal-wirt u r-riżq tiegħi, *
inti żżomm f'idejk xortija.
Il-kejl tani art li tgħaxxaq: *
messni sehem tassew għal qalbi.
Inbierek lill-Mulej li tani l-fehma; *
mqar billejl qalbi tgħallimni.
Inżomm il-Mulej dejjem quddiemi, *
għax bih f'leminti qatt ma nitharrek.
Hekk tiffraħ qalbi u tithenna ruħi, *
u ġismi wkoll jistrieħ fil-kwiet.

Għax int ma titlaqnix fl-imwiet, *
ma tħallix il-maħbub tiegħek jara l-qabar.
Int tgħallimni t-triq tal-ħajja; †
hemm il-milja tal-ferħ quddiemek, *
hemm l-għaxqa għal dejjem f'lemintek.

Glorja.

Barra Z.GĦ.:

Ant. Fil-kwiet immur nistrieħ.

Z.GĦ:

Ant. Hallelujah, hallelujah, hallelujah.

LEZZJONI QASIRA 1 Tess 5:23

Alla tas-sliem iqaddiskom f'kollox, u jzommkom shaħ bla mittiefsa, fl-ispirtu, fir ruħ u fil-ġisem, sa ma jiġi Sidna Ġesù Kristu.

RESPONSORJU QASIR

Barra żmien il-Għid:

R. F'idejk, Mulej, * Jien nerħi ruħi. F'idejk.

V. Int teħlisni, Mulej, Alla tas-sewwa, * Jien nerħi ruħi. Glorja. F'idejk.

F'Ħadd il-Għid u l-ottava jingħad:

Ant. Dan hu l-jum li għamel il-Mulej; ħa nifirħu u nithennew fih. Hallelujah.

Fi żmien il-Għid:

R. F'idejk, Mulej, jien nerħi ruħi. Hallelujah, hallelujah. F'idejk.

V. Int teħlisni, Mulej, Alla tas-sewwa. * Hallelujah, hallelujah. Glorja. F'idejk.

Ant. Salvana, Mulej, u ħarisna bin-nhar u bil-lejl, biex nishru ma' Kristu u nistrieħu fis-sliem. (Ż.Għ. hallelujah).

KANTIKU EVANĠELIKU

Lq. 2,29-32

Kristu dawl tal-ġnus u glorja ta' Israel

Issa, o Sid, tista' tħalli l-qaddej tiegħek *

imur fis-sliem, skond kelmttek;

għaliex għajnejja raw *

is-salvazzjoni tiegħek,

li int ħejjejt *

għall-popli kollha:

dawl biex idawwal il-ġnus, *

u glorja tal-poplu tiegħek Israel.

Glorja.

Ant. Salvana, Mulej, u ħarisna bin-nhar u bil-lejl, biex nishru ma' Kristu u nistrieħu fis-sliem. (**Ž.Għ.** hallelujah).

Talba

Mulej Alla tagħna, aġtina l-heda u l-mistrieħ wara t-taħbit u l-għeja ta' llum, biex bl-għajnuna tiegħek niksbu saħħa ġdida, halli ningħataw b'ruħna u ġisimna għall-qadi tiegħek. Bi Kristu Sidna. **R/. Ammen.**

Wara t-talba tingħad il-barka:

Il-Mulej li jista' kollox jagħtina lejl kwiet u tmiem tajjeb.

R. Ammen.

Fl-aħħarnett, mingħajr versett u talba, tingħad waħda mill-antifoni tal-Madonna.

Omm ħelwa ta' Kristu l-Feddej,
int bieb illi jagħti għas-sema,
int kewkba tal-baħar, Marija!
Ħarisna mill-waqgħa, kun magħna,
għajnuna tal-poplu l-maħtur,
li b'għageb nissilt 'il min ħalqek
fis-siegħa li lqajt it-tislina
li tak Gabrijel, u bqajt xebba,
kif qabel, hekk wara t-tnissil.
Henn, Omm, għal uliedek midinba.

jew

Is-sliem, o Sultana
tas-sema, Sidt l-anġli;
int l-għerq u l-bieb safi
mnejn ġie dawl id-dinja.
O Vergni glorjuża,
ta' ġmiel u sbuħija,
is-sliem għalik! Itlob
lil Kristu għalina.

jew

Sliem għalik, Sultana, omm tal-ħniena;
hajja, hlewwa u tama tagħna, sliem għalik.
Lilek ingħajtu,
għaliex aħna tturufnati, ulied Eva.
Lilek nitniehdu, aħna li nibku u nolfqu
f'dan il-wied ta' dmugh.
Ejja, mela, avukata tagħna,
dawwar lejna
dawk il-għajnejn tiegħek tal-ħniena;
u wrina, wara dan it-turufnament,
lil Ġesu', frott imbierek tal-guf tiegħek.
O Hanina, o pija, o helwa Vergni Marija.

jew

Taħt il-ħarsien tiegħek nistkennu,
Omm qaddisa ta' Alla:
la twarrabx minn quddiemek
it-talb li nagħmlulek fi ħtigijietna,
u eħlisna dejjem minn kull tigrib,
o Vergni glorjuża u mbierka.